

29th March 1965]

ஊராட்சி ஒன்றிப்பு மன்றப் பள்ளிகளில் ஆசிரியர்களைப் பணிக்குமர்த்தல்

* 354 கேள்வி.—புலவர் கா. கோவிந்தன் : கனம் முதல் அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) 1964 ஜூலையில் கூடிய மாநிலப் பஞ்சாயத்து யூனியன் தலைவர்கள் மாநாட்டில் ஆசிரியர்கள் நியமனம் பற்றி நிறைவேற்றிய தீர்மானம் அரசாங்கத்துக்கு வந்துள்ளதா?

(இ) அதன் மீது அரசு எடுத்துக் கொண்ட நடவடிக்கை என்ன?

THE HON. SRI M. BHAKTAVATSALAM : (a) Yes.

(b) The matter is under examination.

புலவர் கா. கோவிந்தன் : அவர்கள் அனுப்பிய தீர்மானம் என்ன என்பதைக் கனம் அமைச்சர் அவர்கள் சொல்லுவார்களா?

கனம் திரு. எம். பக்தவத்சலம் : தீர்மானத்தில் ஆசிரியர்களை நாங்கள் நியமிப்பதற்கு அரசாங்கத்தின் அனுமதி வேண்டுமென்றும் கல்வி இலாக்காவின் அனுமதி வேண்டுமென்றும் வற்புறுத்தக் கூடாதென்று சொல்லுகிறார்கள். ஆசிரியர்களை அதிகமாக நியமித்தால் செலவு அதிகம் ஆகிறது. ஆசிரியர்கள் மாணவர்கள் விகிதாசாரப்படி செலவைக் குறைக்கும் வகையில் அரசாங்கம் முடிவு செய்திருக்கிறது. ஒதுக்கியிருக்கும் பணத்திற்கு மேற்போகாமல் இருப்பதற்காகக் கல்வி இலாக்காவுடன் கலந்தாலோசித்து ஆசிரியர்களை நியமிக்க வேண்டுமென்று அரசாங்கம் கூறியிருக்கிறது.

புலவர் கா. கோவிந்தன் : ஆசிரியர்கள் மாணவர்கள் விகிதாசாரத்தை இந்த அரசாங்கம் ஏற்படுத்தியிருக்கிறது. இந்த முறையை ஏற்படுத்திவிட்டு அந்த அடிப்படையில் ஆசிரியர்களை நியமிப்பதற்கு பஞ்சாயத்துக்களுக்குக் கூட அதிகாரம் கொடுக்காதது ஏன்? அரசாங்கம் பணத்தை முக்கியமாகக் கருதுகிறதா அல்லது ஆசிரியர் மாணவர்கள் விகிதாசாரத்தை முக்கியமாகக் கருதுகிறதா என்று அறிய விரும்புகிறேன்.

கனம் திரு. எம். பக்தவத்சலம் : இரண்டும் முக்கியம்தான். பணம் இல்லாமல் விகிதாசாரம் பேச முடியாது. மொத்தத்தில் 8 ஆயிரம் 10 ஆயிரம் ஆசிரியர்கள் வேண்டுமென்று பணம் ஒதுக்கி வைக்கிறோம். ஆனால் அந்தந்தப் பஞ்சாயத்துக்கள் நினைக்கிறபடி 8 ஆயிரம் 10 ஆயிரம் ஆசிரியர்களுக்கு 15 ஆயிரம் ஆசிரியர்களைப் பேரட்டுவிட்டால் சம்பளம் கொடுப்பதற்குப் பணம் இல்லாமல் போய்விடும். ஆகையால்தான் அதற்கு மேற்பார்வை வேண்டியிருக்கிறது.

திரு. மீ. கலியாணசுந்தரம் : ஆசிரியர்கள் மாணவர்கள் விகிதாசாரத்தை நிர்ணயித்து அதற்குள்ள ஆசிரியர்களை நியமித்துக் கொள்ளும் பஞ்சாயத்துக்களுக்கு அதிகாரம் கொடுத்தாலும்

[29th March 1965]

பஞ்சாயத்து யூனியனிலுள்ள கமிட்டி சேர்மன் அதாவது ஏற்கெனவே உத்தியோக கமிட்டியினர் தங்கள் இஷ்டம்போல பயிற்சி பெற்ற ஆசிரியர்கள் இருந்தாலும் பயிற்சி பெறாத ஆசிரியர்களை நியமித்துக் கொள்கிறார்கள். அதைத் தடுப்பதற்கு உத்தரவு பிறப்பிக்கப்படுமா என்று அறிய விரும்புகிறேன்.

கனம் திரு. எம். பக்தவத்சலம் : பயிற்சி பெற்ற ஆசிரியர்கள் இருக்கும்போது பயிற்சி பெறாத ஆசிரியர்களைப் போடுகிறார்கள் என்று புகார்களை அரசாங்கத்தின் கவனத்திற்குக் கொண்டு வந்தால் அதற்கு நடவடிக்கை எடுக்கும்.

திருமதி ஏ. எஸ். பொன்னம்மாள் : பஞ்சாயத்து யூனியன்களில் ஆசிரியர்களை நியமிப்பதற்கு டி.பி.ஐ-யைக் கலந்தாலோசிக்க வேண்டுமென்று சொல்லுகிறார்கள். அப்படியென்றால் இரண்டு மூன்று வருடங்கள் ஆகிறது. ஆகையால் அதைத் தளர்த்தி பழய முறையையே ஏற்படுத்த அரசாங்கம் முன்வருமா?

கனம் திரு. எம். பக்தவத்சலம் : அவர்கள் தங்கள் பஞ்சாயத்திற்குள்ள பட்ஜெட்டுக்குள் போட்டுக் கொண்டால் ஆட்சேபணை இல்லை. எத்தனை ஆசிரியர்கள் என்று பார்த்து அரசாங்கம் அதற்குத் தகுந்தபடி பணம் கொடுக்க வேண்டும். ஆகையால் அரசாங்கத்தின் மேற்பார்வை இல்லாமலே பஞ்சாயத்து யூனியனுக்குள்ள ஆசிரியர்கள் சம்பளத்திற்கு எவ்வளவு ஒதுக்கி இருந்தோமோ அதற்கு மேலும் போய்விடும். டி.பி.ஐ-க்குப் போனால் ஒரு ஆண்டு இரண்டு மூன்று ஆண்டுகள் இருந்துவிடுகிறது என்று சொல்வது சரியல்ல.

திரு. பி. கே. மூக்கையா தேவர் : பஞ்சாயத்துக்களிலே ஆசிரியர்களை வேலைக்கு அமர்த்துவதில் பல இடங்களில் பலவிதமான ஊழல்கள் அதாவது லஞ்சம் வாங்கப்படுவதனால் இந்த வேலைக்கு அமர்த்தப்படும் முறையை மாற்றி அமைக்க அரசாங்கத்திற்கு உத்தேசம் உண்டா?

கனம் திரு. எம். பக்தவத்சலம் : இப்போது அரசாங்கத்திற்கு உத்தேசம் இல்லை. ஆனால் பொதுவாக ஸ்தல ஸ்தாபன ஊழியர்களை நியமிக்கும் விஷயத்தில் வேறு முறை அமைக்கலாமா என்பது பொதுவாக அரசாங்கத்தின் ஆலோசனையில் இருக்கிறது.

புலவர் கா. கோவிந்தன் : தலைவர் அவர்களே, ஆசிரியர்-மாணவ விகிதாசாரத்தை இந்த அரசாங்கம் குறிப்பிட்டு இருக்கிறது. அப்படித் தந்து விட்டு இந்தக் கணக்கில்தான் நடக்க வேண்டுமென்று அரசாங்கம் கொடுத்து இருக்கிறது. அப்படிச் சொன்னால், ஆசிரியர் மாணவ விகிதாசாரத்தை அமல் கொண்டு வரக் கூடாது என்பது அரசாங்கத்தின் கருத்தா?

கனம் திரு. எம். பக்தவத்சலம் : அவ்வாறு தன்மும் இல்லை.